
विधान सभा सचिवालय , मध्यप्रदेश 


भोपाल , दिनांक 10 अगस्त 2021 


क्र . 12491 - मप्रविस - 15 - विधान - 2021. - मध्यप्रदेश विधान सभा के प्रक्रिया तथा कार्य संचालन सम्बन्धी नियम -64 के उपबंधों 
के पालन में , मध्यप्रदेश विनियोग अधिनियम ( निरसन ) विधेयक , 2021 ( क्रमांक 22 सन् 2021 ) जो विधान सभा में दिनांक 
10 अगस्त 2021 को पुरःस्थापित हुआ है . जनसाधारण की सूचना के लिए प्रकाशित किया जाता है . 


ए . पी . सिंह 
प्रमुख सचिव , 


मध्यप्रदेश विधान सभा . 

मध्यप्रदेश विधेयक 


क्रमांक २२ सन् २०२१ 


मध्यप्रदेश विनियोग अधिनियम ( निरसन ) विधेयक , २०२१ 


विनियोग अधिनियमों का निरसन करने हेतु विधेयक . 


भारत गणराज्य के बहत्तरवें वर्ष में मध्यप्रदेश विधान - मंडल द्वारा निम्नलिखित रूप में यह अधिनियमित हो : 


संक्षिप्त नाम . 


१. इस अधिनियम का संक्षिप्त नाम मध्यप्रदेश विनियोग अधिनियम ( निरसन ) अधिनियम , २०२१ है . 


विनियोग 
अधिनियमों का 
निरसन . 


२. अनुसूची में विनिर्दिष्ट अधिनियमितियों का उसके चौथे कालम में वर्णित की गई सीमा तक एतद्द्वारा निरसन 
किया जाता है . 


व्यावृत्ति . 


३. इस अधिनियम द्वारा किसी अधिनियमिति के निरसन से , किसी अन्य अधिनियमिति पर , जिसमें निरसित 
अधिनियमिति लागू की गई है , सम्मिलित अथवा निर्दिष्ट की गई है , प्रभाव नहीं पड़ेगा ; 

और यह अधिनियम , पूर्व में की गई या भुगती गई किसी बात की विधिमान्यता , अविधिमान्यता , प्रभाव या परिणाम 
या पूर्व में ही अर्जित , प्रोद्भूत या उपगत किसी अधिकार , हक , बाध्यता या दायित्व या उसके संबंध में किसी उपचार 
या कार्यवाही या किसी ऋण , शास्ति , बाध्यता , दायित्व , दावे या मांग या उससे किसी निर्मुक्ति या उन्मोचन या पूर्व में 
ही अनुदत्त किसी क्षतिपूर्ति या भूतकाल में किए गए किसी कार्य या बात के सबूत पर , प्रभाव नहीं डालेगा ; 

और यह अधिनियम विधि के किसी सिद्धांत या नियम या स्थापित अधिकारिता , अभिवचन के रूप में या अनुक्रम 
पर , पद्धति या प्रक्रिया या विद्यमान विशेषाधिकार , निर्बन्धन , छूट , पद या नियुक्ति पर इस बात के होते हुए भी प्रभाव 
नहीं डालेगा कि वह क्रमशः किसी ऐसी अधिनियमिति द्वारा , जो कि एतद्द्वारा , निरसित की गई है , उसमें या उससे किसी 
रीति में अभिपुष्ट किया गया है या मान्यताप्राप्त है या व्युत्पन्न है ; 

और इस अधिनियम द्वारा किसी अधिनियमिति के निरसन से किसी अधिकारिता , पद , दायित्व , अधिकार , हक , 
विशेषाधिकार , निर्बन्धन , छूट , पद्धति , प्रक्रिया या अन्य विषय या बात का , जो अब विद्यमान या प्रवृत्त नहीं है , पुनः प्रवर्तन 
या प्रत्यावर्तन नहीं होगा ; 


और इस अधिनियम द्वारा किसी अधिनियमितियों का निरसन संपरीक्षा , परीक्षा , लेखा , अन्वेषण , जांच पर या किसी 
प्राधिकारी द्वारा उसके संबंध में की गई या की जाने वाली किसी अन्य कार्रवाई पर प्रभाव नहीं डालेगा और ऐसी संपरीक्षा , 
परीक्षा , लेखा , अन्वेषण , जांच या कार्रवाई इस प्रकार की जा सकेगी और , या जारी रखी जा सकेगी मानो कि उक्त 
अधिनियमितियों को इस अधिनियम द्वारा निरसित ही नहीं किया गया हो . 

अनुसूची 
( धारा २ देखिए ) 


निरसन 


वर्ष 
( १ ) 


क्रमांक 
( २ ) 


संक्षिप्त नाम 

( ३ ) 


निरसन की सीमा 

( ४ ) 

उद्देश्यों और कारणों का कथन 
राज्य सरकार अनावश्यक विधियों के निरसन के लिए प्रतिबद्ध है . मध्यप्रदेश के विधि आयोग ने भी अप्रचलित विधियों के 
तत्काल निरसन को आवश्यक बताया है तथा मध्यप्रदेश विनियोग ( निरसन ) विधेयक , २०२१ की अनुसूची में १३१ अधिनियमितियों के 
निरसन की सिफारिश की है . 


२. विनियोग अधिनियम विशिष्ट वित्तीय वर्ष के लिए अस्तित्व में रहते हैं . 


३. राज्य सरकार ने विधि आयोग की अनुशंसा के परिप्रेक्ष्य में वित्त विभाग से भी सहमति प्राप्त कर ली है और मध्यप्रदेश 
विनियोग ( निरसन ) विधेयक , २०२१ को अनुसूची में वर्णित १३१ विनियोग अधिनियमों का निरसन किए जाने का विनिश्चय किया है . 


४. अत : यह विधेयक प्रस्तुत है . 


भोपाल : 
तारीख १५ मार्च , २०२१ . 


डॉ . नरोत्तम मिश्र 
भारसाधक सदस्य . 


नियंत्रक , शासकीय मुद्रण तथा लेखन सामग्री , मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित -2021 . 


